

टाटा स्टील की एक और नायाब पहल 'तेजस्विनी' महिला कर्मचारियों ने राष्ट्रपति से मुलाकात की



नई दिल्ली, 18 मार्च। टाटा स्टील की 'तेजस्विनी' महिला कर्मचारियों ने आज भारत की राष्ट्रपति माननीया श्रीमती प्रतिभा देवसिंह पाटिल से नई दिल्ली स्थित राष्ट्रपति भवन में मुलाकात की। ये सभी आठ महिलाएँ महिला सर्वाधिकरण की दिशा में टाटा स्टील द्वारा की गई एक अनूठी एवं बेहद सफल पहल 'तेजस्विनी' का एक हिस्सा हैं। इनमें से हर महिला अदम्य साहस और साधारण महिला होने के बावजूद असाधारण उपलब्धियाँ हासिल करने के दृढ़निश्चय का प्रतीक है।

आज राष्ट्रपति से मुलाकात करनेवाली इन तेजस्विनी महिलाओं में शामिल थीं - श्रीमती मंदाकिनी ताह (जूनियर टेक्नीशियन), श्रीमती पी ज्ञानेश्वरकी (एन्डथलेस ड्राइवर), श्रीमती जसुमति पटेल (एयरकंडीशनिंग मशीन मेकेनिक), श्रीमती आशा हांसदा (डम्पर/बुलडोजर ऑपरेटर), श्रीमती बेबी (ओवर हेड क्रेन ऑपरेटर), श्रीमती पार्वती (पाइपलाइन फिटर), श्रीमती शेफाली (लोक ऑपरेटर), श्रीमती जस्मी टुडू (सीनियर टेक्नीशियन) तथा सुशी उर्मिला एक्का (सीनियर मैनेजर-मानव संसाधन

व औद्योगिक संबंध), टाटा स्टील।

तेजस्विनी महिलाओं द्वारा हासिल असाधारण उपलब्धियों की सराहना करते हुए श्रीमती पाटिल ने कहा, 'मुझे यह जानकर काफी खुशी हुई कि टाटा स्टील अपनी महिला कर्मचारियों के सशक्तिकरण के लिए इस प्रकार की नायाब और बेहद उपयोगी पहल कर रही है। प्रत्येक तेजस्विनी द्वारा हासिल की गयी उपलब्धियाँ सचमुच अनुकरणीय हैं। इनकी सफलता हमें अपने सामान्य दायरे से बाहर निकलकर बड़े लक्ष्य हासिल करने की प्रेरणा देती है। टाटा स्टील एवं इन सभी तेजस्विनीयों को इस पहल में कामयाबी हासिल हो मैं यही कामना करती हूँ।'

प्रोजेक्ट 'तेजस्विनी' वर्ष 2002 में शुरू किया गया था। इसका उद्देश्य था टाटा स्टील में उन महिला कर्मचारियों को अपने अंदर की छिपी प्रतिभा और संभावनाओं का इस्तेमाल करने हेतु एक मंच उपलब्ध कराना, जो सरप्लास थीं और जिनकी नौकरी छिन जाने की आशंका थी। ये महिलाएँ समाज के विकसित होते और विकास हासिल करने की कोशिश में जुटे तबके से

आती हैं और 'अटेन्डेकन्टे' एवं 'ऑफिस गर्ल' के रूप में नियोजित थीं। इनमें से अधिकांश महिलाओं को शायद यह उम्मीद भी नहीं थी कि वे अपने कार्य जीवन में ऑफिस में साफ-सफाई और चाय पिलाने के काम से इतर भी कुछ कर सकती हैं। लेकिन सच कुछ तब अचानक बदल गया जब प्रोजेक्ट 'तेजस्विनी' के तहत इन महिलाओं को भारी मशीन चलाने और उनके रखरखाव के काम से जुड़ने के लिए पहले तो प्रोत्साहित किया गया और बाद में इसके लिए उन्हें सचन प्रशिक्षण दिया गया। इसके साथ ही शुरू हुआ एक नायाब प्रयोग जिसकी सफलता ने भारत में महिला सशक्तीकरण के क्षेत्र में एक नई इबातत लिख दी है। यह इस पहल का ही सकारात्मक परिणाम है कि इन महिलाओं ने क्रेन, डम्पर, पे लोडर जैसी भारी मशीनों के संचालन एवं लोको ड्राइवर तथा मशीन ऑपरेटर के रूप में कार्य, जो अब तक मुख्यतः पुरुषों द्वारा ही किये जाते थे, के क्षेत्र में अपनी उपस्थिति जोरदार ढंग से दर्ज करायी है।

टाटा स्टील में इस यात्रा की शुरुआत कई दशकों पूर्व तब हुई, जब कंपनी के महिला कर्मचारियों के कल्याण हेतु विशेष रूप से कई नीतियाँ क्रियान्वित की गईं। मैटर्निटी बेंचिफिट स्कीम एवं ऐसी ही कई अन्य नीतियों ने भारत में श्रम कल्याण के क्षेत्र में एक नई सोच और नए परिवर्तन का सूत्रपात किया और कालांतर में इनमें से कई नीतियों को तर्ज पर ही भारत में कई कानून बनाये गये। प्रोजेक्ट तेजस्विनी भी टाटा स्टील द्वारा की गई ऐसी ही एक अनूठी पहल है, जिसका उद्देश्य है अपने महिला कर्मचारियों को पुरुष कार्यबल के समकक्ष दायित्व और सम्मान दिलाना ताकि वे सही मायने में सशक्त बन सकें। कंपनी सामूहिक विकास हासिल करने को प्रतिबद्ध है और अपनी दायित्वपूर्ण व्यावसायिक कार्यप्रणालियों के जरिए संपोषणीयता तथा समाज एवं पर्यावरण के क्षेत्र में विकास हासिल करने पर विशेष रूप से जोर देती है। इसका उद्देश्य है अपने कार्यक्षेत्र के समुदायों के जीवन की गुणवत्ता में सुधार करना।

डाकिए पहुंचाएंगे स्कूलों तक पाठ्य पुस्तक

छत्तीसगढ़ संवाददाता

अंबिकापुर, 18 मार्च। चिट्टियाँ बांटने वाला डाकिया यदि स्कूल में पुस्तकें लाकर दे तो आप आश्चर्य में मत पडिएगा। यह सच होने वाला है। राज्य शासन की अभिनव पहल के तहत पाठ्य पुस्तकें सीधे स्कूलों में पहुंचाने की यह एक सार्थक पहल है। संकुल एवं डाकियों के माध्यम से स्कूलों की जानकारी एकत्र कर ली गई है और फिर उसके अनुरूप शिक्षा विभाग के मार्गदर्शन में पुस्तकों का वितरण किया जाएगा। वितरण का कार्य 18 मार्च से 17 अप्रैल के मध्य पूर्ण करने का लक्ष्य रखा गया है।

जिला शिक्षा अधिकारी ने विद्यालय के प्रधानाचारकों को निर्देशित किया है कि अपने विद्यालय की वांछित जानकारी निर्धारित प्रपत्रों में साफ-साफ भरकर संबंधित डाकिया को दो प्रतिपत्रों में प्रदान करें एवं उसकी एक प्रति विकासखण्ड शिक्षा अधिकारी को भी अनिवार्यतः प्रदान किए जाएं। डीईओ ने बताया कि अनुदान प्राप्त विद्यालय पाठ्य पुस्तकों की मांग पर एवं मान्यता पत्र विकासखण्ड शिक्षा अधिकारी अथवा सहायक विकासखण्ड शिक्षा अधिकारी से स्थापित कराकर अंबिकापुर डिपो से सिधे प्रकाश कर सकते हैं।

नई सब्जी मण्डी में लगेंगी दुकानें

जल संकट गहराया, कांग्रेस ने सौंपा ज्ञापन

छत्तीसगढ़ संवाददाता

मनेन्द्रगढ़, 18 मार्च। नगर की यातायात व्यवस्था दुरुस्त करने के साथ ही करोड़ों की लागत से निर्मित नई सब्जी मण्डी को बहाल करने नपाध्यक्ष धर्मेन्द्र पट्टना ने टेला सब्जी विक्रेताओं की बैठक की।

बैठक में नपा उपाध्यक्ष सुरेश श्रीवास्तव एवं कई सब्जी विक्रेता उपस्थित थे। नपाध्यक्ष ने सब्जी विक्रेताओं से कहा कि नई सब्जी मण्डी को बहाल करने पूर्व परिषद एवं प्रशासन द्वारा कई बार कोशिश की जा चुकी है, लेकिन आज तक



इस उद्देश्य में कोई सफलता नहीं मिली है। उन्होंने सब्जी विक्रेताओं को आश्वस्त किया कि नई सब्जी मण्डी में पेयजल, साफ-सफाई एवं प्रकाश की पर्याप्त व्यवस्था की जाएगी। उन्होंने कहा कि सब्जी मण्डी का

निर्माण कराया गया है, इसलिए उसका उपयोग भी होना चाहिए। आम सहमति बनने पर सब्जी विक्रेताओं ने आगामी 25 मार्च से नई सब्जी मण्डी में अपनी-अपनी दुकान लगाने की बात कही है।

छत्तीसगढ़ संवाददाता

बैकुंठपुर, 18 मार्च। पिछले तीन दिनों से छाए जलसंकट से आम लोग परेशान हैं। आज भी सुबह पानी नहीं आ पाया, वहीं बाबसपारा स्थित ट्यूबवेल के बिजली बिल बकाया होने से पानी की समस्या और गंभीर हो गयी थी। सीएमओ के बिल के भुगतान के आश्वासन के बाद ट्यूबवेल से पानी दिया जाना प्रारंभ हो गया है, वहीं पानी की समस्या को लेकर जिला कांग्रेस कमेटी ने सीएमओ से मिलकर समस्या को जल्द दूर करने की मांग की है।

शहर में मोटर जलने के बाद नलों में पानी आना बंद हो गया, तब से लोगों को काफी परेशानियों का सामना करना पड़ रहा है। दिनभर पानी के लिए यहां वहां भटकते नजर आये। टैंकर के लिए लोगों को घंटों इंतजार करना पडा। जिला कांग्रेस कमेटी के अध्यक्ष नजीर अजहर,

मुखार अहमद, प्रदीप गुप्ता, प्रवीर भट्टाचार्य, बृजवासी तिवारी, आशीष डबरे, दीपक गुप्ता, अजय सिंह, विकास श्रीवास्तव सहित पार्षद रविन्द्र सिंह ने सीएमओ से पानी की समस्या को लेकर मुलाकात की। उन्होंने पानी की समस्या को जल्द दूर करने संबंधी ज्ञापन सौंप कर नगर पालिका प्रशासन को चेताया है कि यदि इस समस्या पर काबू नहीं पाया गया तो कांग्रेसजन सीएमओ कार्यालय का घेराव करेगी। वहीं बिजली विभाग ने बाबसपारा स्थित मुख्य ट्यूबवेल का कनेक्शन कुछ दिन पहले काट डाला था, जिसके बाद पानी की समस्या और गहरा गई थी। नगर पालिका सीएमओ के बिल को लेकर विद्युत विभाग को दिये आश्वासन के बाद उक्त पम्प से पानी मिलना शुरू हो गया है जहां से टैंकरों के माध्यम से शहर में जल प्रदाय प्रारंभ कर दिया गया है।



अवैध गैस गोदामों में छापा, 43 सिलेण्डर जब्त

सरगुजा अल्ट्रा मेगापावर प्लांट की प्रक्रिया शुरू

छत्तीसगढ़ संवाददाता

मनेन्द्रगढ़, 18 मार्च। गुरुवार को प्रशासनिक अधिकारियों ने रिंग रोड मनेन्द्रगढ़ स्थित मौर्या कॉम्प्लेक्स एवं नई लेदरी स्थित जीसी सरकार के अवैध गोदाम में छापामार कार्रवाई करते हुए खाली और भरे कुल 43 रसोई गैस सिलेण्डरों को जब्त किया। घरेलू रसोई गैस किल्लत की लगातार मिल रही शिकायतों के मद्देनजर 18 मार्च गुरुवार को जिला

खाद्य अधिकारी श्रीमती नीलम एल्लमा, अनुविभागीय दण्डाधिकारी गजेन्द्र सिंह ठाकुर, खाद्य अधिकारी राजीव लोचन तिवारी एवं आरआई श्रीकांत पाण्डेय ने दो अवैध गैस गोदामों में छापामार कार्रवाई की।



सर्वप्रथम मौर्या कॉम्प्लेक्स परिसर के पीछे स्थित गोदाम में छापामार

कार्रवाई करते हुए 7 नग खाली व 4 भरे इण्डेन गैस सिलेण्डर, बिना

कम्पनी के 12 नग खाली व 1 भरा, 2 नग खाली इंदौर गैस सिलेण्डर एवं दो रिफिलिंग मशीन जब्त किए। इसके उपरांत नई लेदरी स्थित सरई दरफाई में जीसी सरकार के गोदाम में भी छापामार कार्रवाई की गई। यहाँ से 13 नग खाली इण्डेन गैस सिलेण्डर, दो आधे भरे, एक भरा, एक पाँच किलो का खाली सिलेण्डर तथा 131 गैस उपभोक्ता कार्ड व एक वितरण रजिस्टर जब्त किया गया। अधिकारियों ने विजेन्द्र मौर्य एवं जीसी सरकार के के खिलाफ आवश्यक वस्तु अधिनियम के तहत द्रविट पेट्रोलियम एवं गैस प्रदाय वितरण एवं विनियम आदेश 2005 के तहत कार्रवाई की है।

नई दिल्ली, 18 मार्च

(फाइनेंशियल क्रानिकल)। छत्तीसगढ़ के सरगुजा इलाके में प्रस्तावित 4000 मेगावाट बिजली उत्पादन क्षमता वाले कोयला आधारित अल्ट्रा मेगापावर प्लांट के लिए सरकारी उपक्रम पावर फाइनेंस कॉर्पोरेशन (पीएफसी) ने ग्लोबल टेंडर जारी कर दिया है। इस प्लांट की लागत 16 हजार करोड़ रुपए है। एनटीपीसी के अलावा लेंको इंफ्राटेक ने साफ कर दिया है कि वे इस प्लांट के लिए निविदा दाखिल करने जा रहे हैं। प्रोजेक्ट के लिए तीन कोल

ब्लॉक्स भी सरकार ने तय कर दिए हैं, जहां से बिजली तैयार करने के लिए कोयले की सप्लाई होगी। माना जा रहा है कि टाटा पावर, जीएमआर और ज़िंदल स्टील एंड पावर भी प्लांट में रुचि ले सकते हैं। सरकार के नियम के हिसाब से अब रिलायंस पावर निविदा में हिस्सा नहीं ले सकता, क्योंकि उसके पास पहले से ही तीन अल्ट्रा मेगा पावर प्लांट के ठेके हैं। के.ए. शासन अब तक ऐसे चार बिजलीघरों के ठेके दे चुका है।

62 टन अवैध कोयला जब्त

अंबिकापुर, 18 मार्च। बुधवार की देर शाम गांधी नगर पुलिस द्वारा अर्जुन कोल डिपो ठाकुरपुर में छापा मारकर 62 टन अवैध कोयला जब्त किया है। जब्त कोयले की कीमत 1 लाख 11 हजार आंकी गई है। बुधवार शाम पुलिस को मुखबिर से सूचना मिली की ग्राम ठाकुरपुर के अर्जुन कोल डिपो में अवैध कोयला डंप किया गया है। पुलिस ने अर्जुन कोल डिपो की जांच की तो वहां 62 टन कोयला अवैध रूप से भंडारित किया पाया गया। पुलिस ने कोयले अपने कब्जे में ले लिया और डिपो संचालक के विरुद्ध कार्रवाई की।

ट्रक की ठोकर से रिक्शा चालक की मौत

अंबिकापुर, 18 मार्च। बीती रात रिंग रोड गंगापुर के करीब एक तेज रफ्तार ट्रक ने विपरीत दिशा से आ रहे रिक्शे को टक्कर मार दी जिससे मौके पर ही रिक्शा चालक की मौत हो गई। कल शाम गांधी चौक की ओर से एक ट्रक आ रहा था। उसी समय अंकित रिक्शा गैरज का रिक्शा चलाने वाला चालक विपरीत दिशा से अपने रिक्शा से आ रहा था। गंगापुर के समीप ट्रक ने रिक्शा चालक को जबरदस्त टक्कर मार दी जिससे मौके पर ही उसकी मौत हो गई। पुलिस ने ट्रक के परिचालक को गिरफ्तार कर लिया है।

ब्लॉक स्तरीय पशु प्रदर्शनी 21 को

मनेन्द्रगढ़, 18 मार्च। विकासखण्ड स्तरीय पशु प्रदर्शनी का आयोजन आगामी 21 मार्च रविवार को पशु चिकित्सालय परिसर मनेन्द्रगढ़ में किया गया है। पशु चिकित्साधिकारी डॉ. आरएस बधेल ने समस्त पशुपालकों से अधिकाधिक संख्या में अपने अच्छे नस्ल के स्वस्थ पशुओं को लेकर उपस्थित होने का आग्रह किया है।

निःशुल्क कोचिंग 24 से

अंबिकापुर, 18 मार्च। जिला शिक्षा एवं प्रशिक्षण संस्थान अंबिकापुर के प्रचार्य ने बताया है कि पाईटी, पीएमटी एवं पीएटी के छात्र-छात्राओं के लिए राज्य शैक्षिक अनुसंधान एवं प्रशिक्षण परिषद रायपुर के मार्ग दर्शन में 24 मार्च से एक माह तक डाईट सहित अन्य 9 केंद्रों में एजुसेट के माध्यम से निःशुल्क कोचिंग दी जायेगी। कोचिंग का संचालन प्रातः 8 बजे से अपराह्न 12 बजे तक किया जायेगा। यह कोचिंग डाईट अंबिकापुर सहित सूरजपुर, भैयाथान, ओडगो, प्रेमनगर, जामवंतपुर, सीतापुर, मैनपाट, उदयपुर, एवं प्रतापपुर में दी जायेगी।

स्मारिका का प्रकाशन 28 को

मनेन्द्रगढ़, 18 मार्च। जैन जागृति मण्डल मनेन्द्रगढ़ द्वारा श्री श्री 1008 भगवान महावीर स्वामी के 2608 जन्मोत्सव पर एक स्मारिका का प्रकाशन सुनिश्चित किया गया है। उन्होंने कहा कि 28 मार्च 2010 को इस स्मारिका का लोकार्पण किया जाएगा जिसमें सभी का आशीर्वाद एवं मार्गदर्शन स्मारिका को स्मरणीय बनाने में मौल का पथर साबित होगा।

मूलभूत सुविधाओं के अभाव से जूझ रहा बैगा ग्राम बांकी



छत्तीसगढ़ संवाददाता कवर्धा, 18 मार्च। जिला मुख्यालय कवर्धा से लगभग साठ किलोमीटर से दूर विकासखण्ड बोडुला का बैगा ग्राम बांकी मूलभूत सुविधाओं के अभाव में जूझ रहा है। इस बैगा ग्राम को कुल आबादी लगभग तीन सौ की है, जहाँ पर पेयजल के लिए मात्र एक ही हैंडपंप है, जिसमें पर्याप्त पानी नहीं आता है। इस हैंड पंप में लगातार पानी निकालने पर मात्र आधा घंटे के लिए पानी निकलता है उसके बाद घंटों इंतजार के बाद थोड़ा-थोड़ा पानी आता है। इस ग्राम के अधिकांश लोग ढाई किलोमीटर दूर से पहाड़ के नीचे रिसने वाले पानी से रोजमर्रा का अपना काम चलाते हैं। इस ग्राम के सुखीराम बैगा, भूपति बैगा, भागवती यादव और सुकरती बाई बैगिन ने बताया कि इस गाँव में एक ही हैंडपंप है जिसमें पर्याप्त मात्रा में पानी नहीं निकलने के कारण पहाड़ी तराई का पानी ढाई किलोमीटर से लाकर पीना पड़ता है। इस ग्राम में बिजली व्यवस्था नहीं

है, इसके पहले क्रेडा से सौर ऊर्जा के माध्यम से गैली लाइट की व्यवस्था की गई थी परन्तु चार माह से इस विभाग द्वारा भी बिजली व्यवस्था ठप कर दिया गया है। इस ग्राम के बैगा-आदिवासियों ने बताया कि उनके खेतों में केवल खरीफ फसल के रूप में कोदो और कुटकी ही हो पाती है वो भी पर्याप्त नहीं है क्योंकि वह बारिश पर निर्भर करता है। यहां बारिश के अलावा किसी भी प्रकार के सिंचाई का कोई साधन नहीं है। इसके बाद इनके पास आय का कोई साधन भी नहीं है, एक फसल लेने के बाद साल भर बैगा-आदिवासी बेरोजगार हो जाते हैं। ग्रामीणों ने बताया कि बोडुला और कवर्धा के अलावा स्वास्थ्य लाभ के लिए आस-पास कोई साधन नहीं है, इस ग्राम में पहुंच मार्ग बरसात के दिनों में बन्द हो जाता है इस वजह से मरीजों को इलाज के लिए भारी तकलीफ होती है तथा इलाज के अभाव में मरीज गाँव में ही दम तोड़ देता है।

इस गाँव में कोई ग्रामीण स्वास्थ्य कार्यकर्ता सेवा देने के लिए नहीं आता है। यहाँ के लोगों ने बताया कि इस ग्राम में प्राथमिक स्कूल भी नहीं है, ग्राम दरई में यहाँ के बच्चों पढ़ाई करने जाते हैं तथा बहुत से छोटे-छोटे बच्चों चार किलोमीटर दूर स्कूल होने के कारण नहीं जा पाते हैं। अगर गाँव में ही प्राथमिक स्कूल रहता तो छोटे-छोटे बच्चे जरूर वहाँ जाते। यहाँ के बैगाओं ने बताया कि गरीबी रखा से नीचे जीवन यापन करने वाले परिवारों को एक रूपये और दो रूपये की दर से चावल, नमक आदि मिलता है परन्तु शक्कर नगै, दूरी जाती है। इस ग्राम के रामचंद्र बैगा, सुरसिंह, महासिंह, हरीराल और जमुना बाई ने बताया कि इनके नाम पर किसी भी प्रकार का कार्ड नहीं बना है जबकि दादा-परदादा समय से ही इस ग्राम में निवास करते आ रहे हैं।

कार्यालय नगर पालिका परिषद कोंडागांव जिला बस्तर (छ.ग.)						
प्रथम निविदा आमंत्रण सूचना						
क्र.	वर्क का नाम	वर्क की अनु. लक्ष्य	अंदाजा राशि (रु.के)	निविदाकर्ता की शर्तें	समाप्तता	निविदा प्रारंभ मूल्य
1	बाबसपारा वार्ड क्र. 05 में कुल का वास्तुनिर्माण।	2,434 राशि	2,400	समय भेजी	01 माह	750.00
2	सी.टी.के. वार्ड क्र. 09 में कुल का वास्तुनिर्माण।	2,621 राशि	2,600	समय भेजी	01 माह	750.00
3	परिदेह कालोनी वार्ड क्र. 12 में जलपुर कुल का वास्तुनिर्माण।	2,583 राशि	2,600	समय भेजी	01 माह	750.00
4	वार्ड क्र. 01 में कौवा हावा निर्माण	2,191 राशि	2,200	समय भेजी	02 माह	750.00
5	अंबिकापुर वार्ड क्र. 13 में सी.सी. नाली निर्माण	3,034 राशि	3,000	समय भेजी	02 माह	750.00
6	आकाशपुर वार्ड में सी.सी. रोड निर्माण	5,438 राशि	4,000	समय भेजी	02 माह	750.00
7	आकाशपुर वार्ड में सी.सी. रोड निर्माण।	14,683 राशि	11,000	समय भेजी	03 माह	750.00
8	आकाशपुर वार्ड में सी.सी. रोड निर्माण।	7,341 राशि	5,500	समय भेजी	02 माह	750.00
9	सी.टी.के. वार्ड एवं पंचपुर वार्ड में सी.सी. रोड निर्माण	6,362 राशि	4,700	समय भेजी	02 माह	750.00

टीप - विद्युत जलानकारी वगैरे कार्यालय निर्माण अर्थात् में नगरपालिका के लो.नि.वि. शाखा से प्राप्त किया जा सकता है।

क्रिया अपेक्षित (सी.एस.सोम)

मुख्य नगरपालिका अधिकारी, नगरपालिका परिषद कोंडागांव

OBEROI TOURS & TRAVELS

INTERNATIONAL PACKAGES

DEAL	THAILAND	SINGAPORE &
MARITIME	MALAYSIA	CRUISE
K.K. ROAD, OPP. HOTEL ADITYA, RAIPUR, PH: 2539977#88		
RAIPUR-DELHI 0800-0950 0835-1125 1915-2130	JET KONECT AIR INDIA KINGFISHER	DELHI-RAIPUR 0540-0725 0620-0800 1650-1845
RAIPUR-MUMBAI 0910-1050 1235-1615	JET LITE AIR INDIA	MUMBAI-RAIPUR 0700-0840 1025-1155
RAIPUR-HYDERABAD 1950-2135 1135-1315	KINGFISHER JET	HYDERABAD-RAIPUR 0800-0945 1440-1615
RAIPUR-BHOPAL 1645-1815	JET	BHOPAL-RAIPUR 0935-1105
RAIPUR-INDORE 0835-1040 1645-1930	KINGFISHER JET	INDORE-RAIPUR 1725-1930 0820-1105
RAIPUR-AHMEDABAD 1645-2120 0835-1240	JET KINGFISHER	AHMEDABAD-RAIPUR 0630-1105 1550-1930
RAIPUR-KOLKATA 2000-2200 1015-1230	KINGFISHER KINGFISHER	KOLKATA-RAIPUR 0555-0805 1715-1920
RAIPUR-NAGPUR 0805-0845 AIR INDIA	PUNE-RAIPUR 0550-0945 KINGFISHER	RAIPUR-BHUBANESHWAR 1235-1335 AIR INDIA

PASSPORT* **VISA**

*APPROVED Agency by Govt. of India

Lowest Through Fares Available for Bangalore, Chennai, Tirupati, Goa, Etc.